

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzetdir

Ilham Əliyev

SƏS



Qəzet 1991-ci il yanvarın 11-dən çıxır

№ 161 (5392) 8 sentyabr 2017-ci il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

Prezident İlham Əliyev Bakının Nərimanov rayonundakı 212 sayılı məktəbdə yaradılan şəraitlə tanış olub



Səh 3

"Azərbaycan ilə Rusiya
arasında hərbi və hərbi-texniki
sahədə uğurlu əməkdaşlıq
həyata keçirilir"



2

Əli Əhmədov: Dağlıq Qarabağ
problemi Azərbaycanda
məşğulluğa öz təsirini göstərir



4

Dünya elmində inqilab
edən azərbaycanlı alim



10

NATO və Rusiya
generallarının Bakı görüşü



8

"Qeyri-formal məşğulluğun
səviyyəsini aşağı endirmək
üçün tədbirlər görülür"



4

"Otellərlə bağlı müasir
standartlar hazırlanır"



8

7

Ermenistan "Jara"
Beynəlxalq Musiqi Fes-
tivalının ölkə ərazisində
yayımını qadağan edib



12

Bu il qəbul imtahanlarında
600-dən yuxarı bal
toplayan abituriyentlərin
sayı artıb



16

"Qarabağ"- "Roma"
matçının biletləri
satışa çıxarılır



“Azərbaycan ilə Rusiya arasında hərbi və hərbi-texniki sahədə uğurlu əməkdaşlıq həyata keçirilir”

Prezident İlham Əliyev Rusiya Silahlı Qüvvələrinin Baş Qərargah rəisinin rəhbərlik etdiyi nümayəndə heyətini qəbul edib



Azərbaycan Respublikasının Prezidenti İlham Əliyev sentyabrın 7-də Rusiya Federasiyası Silahlı Qüvvələrinin Baş Qərargah rəisi Valeri Gerasimovun rəhbərlik etdiyi nümayəndə heyətini qəbul edib.

AZƏRTAC xəbər verir ki, dövlətimizin başçısı Rusiya Federasiyası Silahlı Qüvvələrinin Baş Qə-

rargah rəisi Valeri Gerasimovla qərbli həmkarları arasında Bakıda növbəti görüşün keçirilməsi üçün Azərbaycan tərəfinin məmnunluqla şərait yaratdığını vurğuladı və qeyd etdi ki, bu danışıqlar risklərin qarşısının alınması, qarşılıqlı etimadın möhkəmlənməsi işinə xidmət edir. Biz global miqyasda ümumi gerginliyin azaldılmasında

marahılıq və Bakıda artıq ikinci dəfədir ki, bu mühüm danışıqların keçirilməsindən məmnunluq hissi duyuruq. Prezident İlham Əliyev qeyd etdi ki, bu danışıqlar həm Azərbaycana olan etimadın nümunəsidir, eyni zamanda, Azərbaycan ilə Rusiya arasında ikitərəfli münasibətlərin yaxşı göstəricisidir. Dövlətimizin başçısı vurğuladı

ki, Azərbaycan Respublikası ilə Rusiya Federasiyası arasında bütün digər sahələrdə olduğu kimi, hərbi və hərbi-texniki sahədə də uğurlu əməkdaşlıq həyata keçirilir. Bu yaxınlarda keçirilən Beynəlxalq Ordu Oyunlarına toxunan dövlətimizin başçısı Azərbaycanın da bu yarışların keçirildiyi məkana çevrildiyini vurğulayaraq qeyd etdi ki,

ölkəmiz bu tədbirlərə az bir zamanda qoşulmasına baxmayaraq, artıq fəal iştirakçıya çevrilib.

Prezident İlham Əliyev ölkələrimiz arasında hərbi və hərbi-texniki əməkdaşlığın bundan sonra da uğurla inkişaf edəcəyinə əmin olduğunu bildirdi və qeyd etdi ki, Rusiya Federasiyası Silahlı Qüvvələrinin Baş Qərargah rəisi Valeri Gerasimovun səfəri gündəlikdə duran məsələlərin və əməkdaşlığımızın perspektivlərinin müzakirəsi üçün yaxşı imkan yaradır.

Valeri Gerasimov Rusiya Federasiyası ilə Azərbaycan Respublikasının bütün sahələrdə, o cümlədən hərbi və hərbi-texniki sahələrdə də uğurlu əməkdaşlıq həyata keçirdiyini dedi. O qeyd etdi ki, ölkələrimiz arasında ənənəvi olaraq dostluq münasibətləri mövcuddur və Azərbaycan Rusiyanın strateji tərəfdaşdır.

Beynəlxalq Ordu Oyunlarına toxunan Rusiya Federasiyası Silahlı Qüvvələrinin Baş Qərargah rəisi məmnunluqla vurğuladı ki, Azərbaycan komandası ötən il iki oyunda iştirak etmişdisə, bu il artıq beş yarışda iştirak edib və tədbirlərdən birinin təşkilatçısı olub. Söhbət zamanı əməkdaşlığımızın perspektivləri ətrafında fikir mübadiləsi aparıldı.

Prezident İlham Əliyev Avropa Yenidənqurma və İnkişaf Bankının prezidentinin başçılıq etdiyi nümayəndə heyətini qəbul edib

Azərbaycan Respublikasının Prezidenti İlham Əliyev sentyabrın 7-də Avropa Yenidənqurma və İnkişaf Bankının prezidenti Suma Çakrabartinin başçılıq etdiyi nümayəndə heyətini qəbul edib.

AZƏRTAC xəbər verir ki, dövlətimizin başçısı Avropa Yenidənqurma və İnkişaf Bankının prezidenti ilə mütəmadi olaraq ölkəmizdə və Davosda keçirdikləri görüşləri məmnunluqla xatırlayaraq Suma Çakrabartinin Azərbaycana müntəzəm səfərlərinin əhəmiyyətini vurğuladı, bu səfərlərin həyata keçirilən işlər və gələcək planlarla bağlı müzakirələrin aparılması üçün yaxşı imkan yaratdığını qeyd etdi. Prezident İlham Əliyev Azərbaycanın Avropa Yenidənqurma və İnkişaf Bankı ilə əməkdaşlığının səviyyəsinin məmnunluq doğurduğunu bildirdi. Dövlətimizin başçısı Avropa Yenidənqurma və İnkişaf Bankının Azərbaycan üzrə kredit portfelinin həcmnin 3 milyard dollara yaxın olduğunu vurğulayaraq onun böyük hissəsinin özəl sektora yönləndirilməsinin razılıq doğurduğunu dedi və bunun iqtisadiyyatımızın özəl sektorunun genişlənməsinin yaxşı göstəricisi olduğunu bildirdi. Azərbaycan Prezidenti qeyd etdi ki, bu,



həmçinin iqtisadiyyata olan etimadın artmasını nümayiş etdirir və əlavə maliyyə vəsaiti hesabına sahibkarlığa dəstək verməyə kömək edir.

Avropa Yenidənqurma və İnkişaf Bankı ilə gələcək əməkdaşlığımızın uğurlu olacağına ümid etdiyini bildiren dövlətimizin başçısı

hazırda qarşıda digər planların və çağırışların olduğunu dedi. Azərbaycanda infrastruktur layihələrinin əksəriyyətinin artıq yekunlaşdırıldığını və ya tamamlanma mərhələsində olduğunu deyən Prezident İlham Əliyev qarşımızda duran yeni iqtisadi inkişaf proqramının əsas məqsədinin ölkəmizdə

qeyri-neft sektorunun inkişafı, iqtisadiyyatın şaxələndirilməsi və özəl sektora dəstək vermək olduğunu bildirdi, bu istiqamətdə böyük imkanların mövcudluğunu qeyd etdi. Prezident İlham Əliyev nəqliyyat, yeni logistik mərkəzlərin yaradılması ilə bağlı planların həyata keçirilməsinin böyük əhəmiyyət daşıdığını vurğuladı.

Dövlətimizin başçısı Avropa Yenidənqurma və İnkişaf Bankının prezidenti Suma Çakrabartinin ölkəmizə səfərinin görülməli işlərlə bağlı müzakirələrin aparılması üçün imkan yaratdığını dedi.

Avropa Yenidənqurma və İnkişaf Bankının prezidenti Suma Çakrabarti Prezident İlham Əliyevlə əvvəlki görüşlərini xatırlayaraq həmin görüşlər zamanı əməkdaşlığımızla bağlı səmərəli müzakirələrin aparıldığını vurğuladı və bu səfəri zamanı da əməkdaşlığımızın perspektivləri ilə bağlı məsələlərin müəyyən ediləcəyinə əminliyini ifadə etdi. Görüşdə Avropa Yenidənqurma və İnkişaf Bankının “Cənub Qaz Dəhlizi” layihəsinin maliyyələşdirilməsində iştirakı, Azərbaycanda nəqliyyat dəhlizlərinin inkişafı, özəl sektora dəstək və məişət tullantılarının idarə olunması sahələrində əməkdaşlıq imkanları müzakirə edildi.

Prezident İlham Əliyev Bakının Nərimanov rayonundakı 212 sayılı məktəbdə yaradılan şəraitlə tanış olub



Azərbaycan Respublikasının Prezidenti İlham Əliyev sentyabrın 7-də paytaxtın Nərimanov rayonunda əsaslı təmir edilən 212 sayılı tam orta məktəbdə yaradılan şəraitlə tanış olub. AZƏRTAC xəbər verir ki, Bakı Şəhər İcra Hakimiyyətinin başçısı Hacıbala Abutalıbov görülən işlərlə bağlı dövlətimizin başçısına məlumat verdi.

Bildirildi ki, bu təhsil ocağının 51 sinif, 2 informatika, 3 laboratoriya otaqlarından, idman və akt zallarından, yeməxanadan, həmçinin hərbi otaqdan ibarət 1320 şagird yerlik mövcud korpusu 1963-cü ildən fəaliyyət göstərir. Məktəbin binası Prezident İlham Əliyevin 2014-cü ildə imzaladığı Sərəncamla təsdiq edilmiş Dövlət Proqramının Tədbirlər Planının icrası ilə əlaqədar olaraq yüksək səviyyədə əsaslı təmir edilib. Təhsil müəssisəsi internet sistemi və müasir tədris avadanlıqları ilə təchiz olunub. Burada şagirdlərin yüksək səviyyədə təhsil almaları üçün geniş

imkanlar var.

Yeni məktəb binalarının inşası, mövcudlarının isə müasir səviyyədə yenidən qurulması son illərdə Prezident İlham Əliyevin rəhbərliyi ilə təhsil sahəsində aparılan islahatların tərkib hissəsidir. Bu layihələrin icrası nəticəsində təhsil müəssisələrində yüksək şəraitin yaradılması müəllimlərin tədrisin keyfiyyətini artırmalarına da imkan verir. Bunu 212 sayılı məktəbin binasında əsaslı təmirdən sonra yaradılmış şərait də sübut edir. Məktəbin həyətəni ərazisi abadlaşdırılıb, yaşillıq zolağı salınıb, işıqlandırma sistemi quraşdırılıb. Təhsil

Rəsmi xronika

Azərbaycan Respublikasının Prezidenti İlham Əliyev Makedoniya Respublikasının Prezidenti Zati-aliləri cənab Gyorge İvanova təbrik məktubu göndərərək. Məktubda deyilir: Makedoniya Respublikasının milli bayramı - Müstəqillik Günü münasibətilə Sizə və bütün xalqınıza öz adımdan və Azərbaycan xalqı adından ən səmimi təbriklərimi yetirirəm. Azərbaycan-Makedoniya əlaqələrinin hazırkı səviyyəsi məmnunluq doğurur. Ümidvaram ki, ölkələrimiz arasındakı dostluq və əməkdaşlıq münasibətləri xalqlarımızın mənafelərinə uyğun olaraq bundan sonra da inkişaf edəcək və genişlənəcəkdir. Bu əlamətdar gündə Sizə möhkəm cansağlığı, işlərinizdə uğurlar, dost Makedoniya xalqına sülh və rifah arzulayıram.

Prezident İlham Əliyev Azərbaycan Respublikası - Rusiya Federasiyası arasında keçirilən mallar və nəqliyyat vasitələri barədə ilkin məlumat mübadiləsinin təşkilinə dair Azərbaycan Respublikasının Dövlət Gömrük Komitəsi ilə Federal Gömrük Xidməti (Rusiya Federasiyası) arasında Protokolun təsdiq edilməsi haqqında Fərman imzalayıb.

Prezident İlham Əliyev Məmmədli Hüseyin oğlu Ağayevin "Dostluq" ordeni ilə təltif edilməsi haqqında sərəncam imzalayıb. SİA-nın xəbərinə görə, M.Ağayev Rusiya Federasiyası və Azərbaycan Respublikası arasında mədəni əlaqələrin möhkəmləndirilməsində xidmətləri ilə bağlı təltif edilib.

müəssisəsində yaradılan şəraitlə tanış olan dövlətimizin başçısı kollektivə uğurlar arzuladı.

Lütfi Zadə



Azərbaycanın elmi ictimaiyyətinə ağır itki üz vermişdir. Görkəmli alim, ABŞ-ın Kaliforniya Universitetinin professoru, Yumşaq Hesablamalar üzrə Berkli Təşəbbüsünün rəhbəri, Azərbaycan Milli Elmlər Akademiyasının fəxri üzvü, Amerikadakı Azərbaycan diaspor təşkilatlarının fəxri sədri Lütfi Zadə (Lütfəli Rəhim oğlu Ələsgərzadə) 2017-ci il sentyabrın 6-da ömrünün 97-ci ilində vəfat etmişdir.

Lütfi Zadə 1921-ci il fevral ayının 4-də Bakı şəhərində anadan olmuşdur. O, ibtidai təhsilini burada 16 sayılı məktəbdə almış, on yaşında ikən ailəsi ilə birlikdə İrana köçərək 1930-cu illərdə Tehrandə təhsilinə davam etmiş, 1944-cü ildə isə müvəffəqiyyətlə Tehran Universitetini elektrik mühəndisliyi ixtisası üzrə bitirmişdir. Lütfi Zadə 1944-1959-cu illər arasında Amerika Birləşmiş Ştatlarının Massaçusets Texnologiya İnstitutunda və Kolumbiya Universitetində magistr və doktorluq elmi dərəcələrini almış, 1959-cu ildən Kaliforniya ştatındakı Berkli Universitetinin ömürlük professoru seçilmiş, 1963-cü ildən isə bu ali məktəbin elektrik mühəndisliyi və kompüter elmləri kafedrasına rəhbərlik etmiş və Yumşaq Hesablamalar üzrə Berkli Təşəbbüsünün rəhbəri kimi fəaliyyət göstərmişdir.

Süni intellekt sahəsində qeyri-səlis məntiq nəzəriyyəsinin banisi professor Lütfi Zadə dünya elmi fikrinə layiqli töhfələr vermiş görkəmli şəxsiyyətlərdəndir. Adı elm tarixinin köklü dəyişikliklər yaratmış böyük simaları ilə bir sırada çəkilən alim mühüm kəşflərdən sayılan fundamental nəzəriyyələr irəli sürmüşdür. Yeni texnologiyalara güclü təsir göstərməklə həmin nəzəriyyələr diskret və rəqəmli idarəetmə, informasiya və kommunikasiya sistemlərinin əsaslarının yaradılmasını təmin etmiş, müasir idarəetmə elminin bünövrəsini qoymuşdur. Bir sıra araşdırma mərkəzləri idarəetmə sistemlərini Lütfi Zadənin nəzəriyyələri əsasında tədqiq edir və layihələndirir.

Alimin ardıcıl tədqiqatları nəticəsində irəli sürdüyü qeyri-səlis məntiq nəzəriyyəsi müstəsna əhəmiyyətə malik olub, müxtəlif elm sahələrinin müasir mərhələdə inkişafında dərin iz buraxmış və yeni yanaşma üsulları meydana gətirmişdir. İnformasiya texnologiyalarında ciddi dəyişikliklərə yol açan və sənaye proseslərinin idarə olunmasında uğurla istifadə edilən nəzəriyyə nəhəng elektron şirkətlərində özünün geniş tətbiqini tapmışdır. Hazırda sənayenin bəzi sahələri məhz qeyri-səlis məntiq nəzəriyyəsinə əsaslanmaqdadır. Dünyanın aparıcı şirkətləri Lütfi Zadənin nəzəriyyələrindən bəhrələnməklə yüksək iqtisadi səmərəliliyə nail olmuşlar.

Lütfi Zadə nüfuzlu beynəlxalq konfranslarda daim diqqətlə izlənen məzmunlu çıxışları ilə elm adamlarını yeni-yeni istiqamətlərdə axtarışlara sövq etmişdir. O, dünya miqyasında əsərlərinə ən çox istinad edilən alimlər sırasındadır. Lütfi Zadənin yaratdığı elmi məktəb və laboratoriyalar yarım əsrdən artıqdır ki, dünyanın bir sıra ölkələrində fəaliyyət göstərməkdədir. Berkli şəhərində alimin şərəfinə onun adı ilə bağlı İnformasiya Texnologiyası üzrə Zadə İnstitutu yaradılmışdır.

Bir çox ölkələrin akademiyalarının, o cümlədən ABŞ Milli Mühəndislik Akademiyasının və Rusiya Təbiət Elmləri Akademiyasının üzvü seçilən professor Lütfi Zadə mötəbər beynəlxalq cəmiyyətlərin, qurumların və fondların mükafatlarına layiq görülmüş, onlarla ölkənin nüfuzlu universitetinin fəxri doktoru adını qazanmışdır. Lütfi Zadə elm və texnologiyaların inkişafına verdiyi dəyərli töhfələrinə, eləcə də mədəniyyətlərarası dialoqun qurulmasında misilsiz xidmətlərinə görə müstəqil Azərbaycan Respublikasının ali mükafatlarından "Dostluq" ordeni ilə təltif edilmişdir.

Azərbaycanlı olması ilə qürur duyan və gənc yaşlarından etibarən vətənin hüdudlarından çox-çox uzaqlarda yaşasa da, ürəyi həmişə doğma yurdu ilə bir döyünən Lütfi Zadə Azərbaycanın mədəniyyətə, elmə dərin ehtiram göstərilən ölkəyə çevrilməsi yolunda atılan hər addımı alqışlamış, burada informasiya texnologiyaları sektorunun inkişafına xüsusi diqqət yetirilməsindən məmnunluğunu ifadə etmişdir. Dünya şöhrətli alim və böyük şəxsiyyət Lütfi Zadənin işıqlı xatirəsi onu tanıyanların qəlbində hər zaman yaşayacaqdır.

Allah rəhmət eləsin!

İlham Əliyev
Mehriban Əliyeva
Artur Rasi-zadə
Oqtay Əsədov
Ramiz Mehdiyev
Elçin Əfəndiyev
Hacıbala Abutalıbov
Akif Əlizadə
Mikayıl Cəbbarov
İbrahim Quliyev
Rasim Əliquliyev
Telman Əliyev
Fikrət Əliyev
Arif Paşayev

8 sentyabr 2017-ci il

Əli Əhmədov: Dağlıq Qarabağ problemi Azərbaycanda məşğulluğa öz təsirini göstərir

Sentyabrın 7-də Nazirlər Kabinetində Baş nazirin müavini, Əmək Münasibətlərinin Tənzimlənməsi və Koordinasiyası Komissiyasının sədri Əli Əhmədov Beynəlxalq Əmək Təşkilatının (BƏT) nümayəndələri ilə görüşüb. AZƏRTAC xəbər verir ki, görüşdə Baş nazirin müavini Əli Əhmədov bildirdi ki, son illərdə Azərbaycanda məşğulluq problemləri ətrafında bir sıra işlər görüldü.

“Azərbaycan nisbətən gənc dövlətdir. Hər bir gənc dövlətlərdə olduğu kimi Azərbaycanda da bəzi problemlər var. Azərbaycanın xüsusi olaraq böyük problemi torpaqlarının işğalı ilə nəticələnən Dağlıq Qarabağ problemidir. Bir milyona yaxın qaçqının torpaqlarından didərgin düşüb. Bu da təxminən əhəlinin 10 faizini əhatə edir və bilavasitə məşğulluq məsələlərinə öz təsirini göstərir. İnsanlar torpaqlarını, eyni zamanda, işlərini itiriblər. Bu da məşğulluq probleminə xüsusi təsir göstərir”, - deyir Ə.Əhmədov vurğulayıb.

Onun sözlərinə görə, Azərbaycanda insanların işlə təmin olun-



ması ilə bağlı bir çox layihələr həyata keçirilir. BƏT-də bu problemlərin həllində yaxından iştirak edə-

cək, onların həlli istiqamətində məsləhətlər verəcək. Daha sonra BƏT-in Məşğulluq siyasəti depart-

tamentinin direktoru xanım Azita Berar Avad bildirib ki, məşğulluq sahəsi ilə bağlı hər zaman Azər-

baycanla əməkdaşlıq etməyə hazırdırlar və dəstəklərini əsirgəməyəcəklər.

Bakıda Azərbaycan və Rusiya Silahlı Qüvvələri Baş Qərargah rəislərinin görüşü keçirilib



Sentyabrın 7-də Azərbaycan Respublikası müdafiə nazirinin birinci müavini - Silahlı Qüvvələrin Baş Qərargah rəisi, general-polkovnik Nəcməddin Sadıkov Rusiya Federasiyası müdafiə nazirinin birinci müavini - Silahlı Qüvvələrin Baş Qərargah rəisi, ordu generalı Valeri Gerasimovun rəhbərlik etdiyi nümayəndə heyəti ilə görüşüb.

Müdafiə Nazirliyinin mətbuat xidmətindən AZƏRTAC-a bildirdilər ki, general-polkovnik N.Sadıkov iki ölkə arasında əməkdaşlığın dostluq münasibətləri və qarşılıqlı inam üzərində qurulduğunu, bu əlaqələrin daim inkişaf etdiyini və son illərdə strateji tərəfdaşlıq səviyyəsində yüksəldiyini vurğulayıb.

Bölgədəki hərbi-siyasi vəziyyətə toxu-

nan general-polkovnik N.Sadıkov Ermənistan-Azərbaycan, Dağlıq Qarabağ münaqişəsinin regional sabitliyə əsas təhlükə yaratdığını və onun beynəlxalq hüquq normaları çərçivəsində həllinə nail olunmasının vacibliyini vurğulayıb.

Ordu generalı V.Gerasimov əlaqələrimizin tarixi köklərə əsaslandığını, Rusiyanın Azərbaycanın vacib strateji tərəfdaşı olduğunu diqqətə çatdıraraq yüksək hərbi nümayəndələrin qarşılıqlı görüşlərinin təşkili və keçirilməsinin ikitərəfli münasibətlərin, eləcə də hərbi və hərbi-texniki sahədə əməkdaşlığın genişlənməsi baxımından zəruriliyini bir daha qeyd edib. Sonra tərəflər hərbi sahədə əməkdaşlığın mövcud vəziyyəti, hərbi-texniki və hərbi təhsil sahələrində əlaqələrin inkişaf perspektivlərini müzakirə edib və qarşılıqlı maraq doğuran digər məsələlər ətrafında fikir mübadiləsi aparıblar. Sonda ordu generalı V.Gerasimov NATO-nun Hərbi Komitəsinin sədri general Petr Pavel ilə ikitərəfli görüşün Bakıda təşkil edilməsi və yüksək qonaqpərvərliyə görə Azərbaycan dövlətinin rəhbərliyinə dərin minnətdarlığını bildirdi.

“Qeyri-formal məşğulluğun səviyyəsini aşağı endirmək üçün tədbirlər görülür”

Son on ildə iqtisadiyyatın sürətli inkişafı və ümumi daxili məhsulun təqribən üç dəfəyə qədər artması iqtisadi imkanların genişlənməsinə səbəb olub. Nəticədə məşğulluq sürətlə artıb və işsizlik səviyyəsi nəzərəcarpaq dərəcədə aşağı düşüb. Ölkəmizdə qeydə alınmış işsizlik səviyyəsinin 5 faizdə saxlanılması çox böyük uğurdur.

AZƏRTAC xəbər verir ki, bu barədə jurnalistlərə əmək və əhəlinin sosial müdafiəsi naziri Səlim Müslümov məlumat verib.

Onun dediyinə görə, məşğulluğun təmin olunmasında özünüməşğulluq formaları xüsusi rol oynayıb. O, deyib: “Özünüməşğulluq heç də ölkə Prezidenti İlham Əliyevin büdcədən ayırdığı vəsait hesabına həyata keçirilən məşğulluq proqramı deyil. İnsanların özlərinə yaratdığı özünüməşğulluq formaları ön plana çəkilir. Dünyanın əksər ölkələrində olduğu kimi Azərbaycanda da həmin formada həyata keçirilən özünüməşğulluq təs-



süflər olsun ki, əksər hallarda qeydiyyatdankənar fəaliyyət göstərir. Aparılan təhlillərin nəticələri onu göstərir ki, qeydiyyatdankənar çalışanların böyük əksəriyyəti özünüməşğul formada çıxış edənlerdir. Onların qeydiyyata alınması isə böyük problemdir. Həmin problemin həlli

üçün beynəlxalq səviyyədə həyata keçirilən tədbirləri öyrənirik və bu sahədə bizə Beynəlxalq Əmək Təşkilatının ekspertləri yaxından kömək göstərirlər. Hazırda qeyri-formal məşğulluğun səviyyəsini aşağı endirməyə çalışırıq, çünki bu, ilk növbədə həmin formada çalışanların gələcək sosial təminat hüquqlarının sual altına düşməsinə səbəb olur. Bunu nəzərə alaraq pensiya təminatı sistemini dəyişdik, artıq tam sığorta prinsiplərinə əsaslanan pensiya təminatı sistemi fəaliyyət göstərir. Hər kəs qeydiyyata düşüb sosial sığorta haqqı ödəyirsə, bu, tam şəkildə onun fərdi hesabına köçürülür. Gələcək pensiya təminatı da məhz bundan asılıdır. Hazırda bu sahədə işlər davam etdirilir.”

AŞPA Monitoring Komitəsinin həmməruzəçiləri Azərbaycana səfər edəcəklər

Parisdə Avropa Şurası Parlament Assambleyası (AŞPA) Bürosunun və bir neçə komitəsinin iclası keçirilib. Azərbaycanın AŞPA-dakı nümayəndə heyətinin üzvləri icaslarda iştirak ediblər. AŞPA Monitoring Komitəsinin iclasında Azərbaycanla bağlı məruzə layihəsinin ilkin variantı təsdiqlənib. Komitənin Azərbaycan üzrə həmməruzəçilərinin sentyabrın 13-dən 17-dək ölkəmizə səfəri razılaşdırılıb.

Analoqu olmayan "Xankəndi"

İlham Əliyev: "Dünyada bu tipdə cəmi 10 gəmi var"



uğurlu inkişafından danışaraq bildirib ki, gəminin tikintisi ölkəmizin əzəmətinə və qüdrətinin gücünü göstərir: "Bu gəminin tikintisi ölkəmizin gücünü göstərir. Onu göstərir ki, bu gün Azərbaycanda istənilən böyük tikinti işi aparıla bilər. Bu gəminin inşası, istifadəyə verilməsi, eyni zamanda, onu göstərir ki, vaxtilə gəmiqayırma zavodunun tikintisi haqqında verilmiş qərar düzgün qərar idi. O vaxt bu qərarı verərkən və bu zavodun tikintisinə böyük sərmayə ayırarkən biz, məhz bu məqsədi güdürdük ki, Azərbaycan istənilən növ gəmini inşa edə bilsin".

Azərbaycan Prezidenti İlham Əliyev onu da bildirib ki, dünyada bu tipdə 10 gəmi var: "Onlardan biri Azərbaycandır, Azərbaycanda tikilib. Bu gəmidə çalışacaq heyət üzvlərinin əksəriyyəti Azərbaycan mütəxəssisləridir. Yəni bu gəminin tikintisi ilə, eyni zamanda, trening, hazırlıq işləri də aparılmışdır ki, bu gün həm gəminin kapitanı, həm də bütün heyət üzvlərinin əksəriyyəti yerli kadrlardır. Bir daha demək istəyirəm ki, bu, çox əlamətdar, tarixi hadisədir. "Şahdəniz" qaz yatağının işlənilməsi bizim üçün strateji layihədir. Şadam ki, bu istiqamətdə də işlər yaxşı gedir. İndi mənə məlumat verilib ki, "Şahdəniz-2" qaz yatağının hazırlıq işlərinin səviyyəsi 96 faizdir. Demək olar ki, artıq bu layihə reallaşmışdır. Bu gəmisiz "Şahdəniz"i böyük səmərə ilə işlətmək mümkün deyil".

"Bu, həm o bədbin və qərəzli fikirlərə bir cavabdır, eyni zamanda, onu göstərir ki, ölkəmizin çox böyük enerji potensialı var"

Ölkə Prezidenti İlham Əliyev, həmçinin, mərasimdə bildirib ki, 1994-cü ildə Azərbaycanın stra-

teji inkişaf konsepsiyasının təməli olan "Əsrin kontraktı"nın imzalanması zamanı Azərbaycanda kifayət qədər neftin olmaması ilə bağlı fikirlər söyləyən bəzi qüvvələr görməlidir ki, Azərbaycanın çox böyük enerji potensialı var. Həmçinin, onu da vurğulamaq lazımdır ki, Ulu Öndər Heydər Əliyevin 15 il öncə dünyanın inkişaf etmiş dövlətləri ilə imzaladığı bu müqavilə ilə ölkəmizin davamlı və sürətli inkişaf tendensiyasının əsası qoyuldu.

Dövlət başçısı, onu da qeyd edib ki, ölkəmizin çox böyük enerji potensialı var: "Bizi istəməyən bəzi qüvvələr, həm ölkə daxilində, həm xarici qüvvələr deyirdilər ki, Azərbaycanda kifayət qədər neft yoxdur, "Azəri-Çıraq-Günəşli"də neft azdır. Heç bir neft kəmərinin tikintisinə ehtiyac yoxdur, çünki bu kəmərlər boş qalacaq. İndi 20 ildir ki, biz "Azəri-Çıraq-Günəşli"dən neft və qaz hasil edirik. Burada hasilat 1997-ci ildən başlamışdır. İyirmi ildən sonra yeni kontrakt imzalanır ki, 2050-ci ilə qədər "Azəri-Çıraq-Günəşli"dən lazımı səviyyədə neft hasil ediləcək. Bu, həm o bədbin və qərəzli fikirlərə bir cavabdır, eyni zamanda, onu göstərir ki, ölkəmizin çox böyük enerji potensialı var. "Şahdəniz"ə gəldikdə isə, bu yatağın minimum qaz ehtiyatı 1,2 trilyon kubmetrdir. Bu, dünyanın ən böyük qaz yataqlarından biridir. Ümumilikdə isə, qaz ehtiyatlarımız 2,6 trilyon kubmetrdir. Yeni Azərbaycan bundan sonra ən azı 100 il ərzində özünü və bir çox ölkələri təbii qazla təmin edəcək".

Beləliklə, əminliklə demək olar ki, güclü təməl üzərində qurulan ölkə iqtisadiyyatı bundan sonra daha da inkişaf edəcək, xalqımızın rifahı ildən-ildə daha da yaxşılaşacaq, Azərbaycan qüdrətli dövlətə çevriləcək.

RƏFİQƏ KAMALQIZI

Məlum olduğu kimi, sentyabrın 6-da Bakı Gəmiqayırma Zavodunda BP şirkətinin sifarişləri ilə "Şahdəniz-2" layihəsi çərçivəsində inşa edilən "Xankəndi" sualtı tikinti gəmisinin təqdimat mərasimi keçirilib. Mərasimdə iştirak edən dövlət başçısı İlham Əliyev çıxışı zamanı "Xankəndi" gəmisinin istifadəyə verilməsi gününün tarixi hadisə olduğunu bildirib: "Xankəndi" gəmisinin istifadəyə verilməsi, doğrudan da, tarixi hadisədir.

Şadam ki, bu nəhəng gəmi Azərbaycanda - Bakıda inşa edilib. Bu gəmiyə "Xankəndi" adı verilib. Onun da çox böyük mənası var. Xankəndi bizim qədim şəhərimizdir. Xankəndinin adı bizim

üçün əzizdir, doğmadır. Təsəffüf deyil ki, dünyada nadir standartlara cavab verən bu gəmiyə, məhz bu ad verilmişdir".

Ölkə Prezidenti, mərasimdə Azərbaycan iqtisadiyyatının



8 sentyabr 2017-ci il

Bakıda "Formal məşğulluq sosial hüquqların reallaşdırılmasının şərti kimi" mövzusunda konfrans keçirilir

Əmək və Əhəlinin Sosial Müdafiəsi Nazirliyi və Beynəlxalq Əmək Təşkilatının (BƏT) birgə təşkilatçılığı ilə "Formal məşğulluq sosial hüquqların reallaşdırılmasının şərti kimi" mövzusunda konfrans öz işinə başlayıb. AZƏRTAC xəbər verir ki, tədbirdə Azərbaycan Respublikası Baş nazirinin müavini, Əmək Münasibətlərinin Tənzimlənməsi və Koordinasiyası Komissiyasının sədri Əli Əhmədov, Azərbaycan Respublikasının əmək və əhəlinin sosial müdafiəsi naziri Səlim Müslümov, Azərbaycan Həmkarlar İttifaqları Konfederasiyasının (AHİK) sədri, millət vəkili Səttar Mehbalıyev, Azərbaycan Respublikası Sahibkarlar (İşəgötürənlər) Milli Konfederasiyasının (ASK) prezidenti Məmməd Musayev, BƏT-in Məşğulluq siyasəti departamentinin direktoru xanım Azita Berar Avad və sektor müdiri Frederik Lapeyre, hökumət və qeyri-hökumət təşkilatlarının nümayəndələri, beynəlxalq ekspertlər iştirak edirlər.

Konfransı giriş sözü ilə açan S.Müslümov vurğulayıb ki, Azərbaycanda innovativ iqtisadiyyatın formalaşdırılması, əmək məhsuldarlığının artırılması və əhəlinin sosial rifahının yüksəldilməsi, əsaslı ulu öndər Heydər Əliyev tərəfindən qoyulmuş və hazırda Prezident İlham Əliyevin respublikamızda həyata keçirdiyi uğurlu dövlət siyasətinin strateji hədəflərini təşkil edir. Müasir yanaşmalar və milli iqtisadi prioritetlər nəzərə alınmaqla reallaşdırılan islahatlar nəticəsində Azərbaycan son illərdə yüksək inkişaf templərinə görə dünyanın lider dövlətləri arasında olub. Son 10 il ərzində ölkəmizin ümumi daxili məhsulu 3 dəfədən çox artmış, 1 milyon 600 mindən artıq yeni iş yeri yaradılmış, əhəlinin gəlirləri 5,2 dəfə, minimum əmək haqqı 3,5 dəfə və orta aylıq nominal əmək haqqı 3,8 dəfə artmış, işsizlik səviyyəsi 5 faiz səviyyəsində saxlanılmışdır: "Makroiqtisadi sabitlik və iqtisadi sahədə əldə olunmuş nailiyyətlər Azərbaycan Hökumətinə əhəlinin sosial rifahının yaxşılaşdırılmasına istiqamətləndirilmiş siyasi məqsədlərin reallaşdırılmasına imkan yaratmışdır. Azərbaycan Respublikası Prezidentinin müvafiq fərmanları ilə təsdiq edilmiş "Azərbaycan 2020: Gələcəyə baxış" İnkişaf Konsepsiyası, "Milli iqtisadiyyat və iqtisadiyyatın əsas sektorları üzrə strateji yol xəritələri" və sosialyönümlü dövlət proqramları gələcək illərdə Azərbaycan iqtisadiyyatının rəqabət qabiliyyətiliyinin artırılması və institusional islahatların davam etdirilməsi, iqtisadiyyatın müasir tələblərə cavab verən işçi qüvvəsi ilə təmin olunması, əmək bazarında çevik siyasətin həyata keçirilməsi yolu ilə əhəlinin məşğulluq imkanlarının artırılması, sosial dia-loqun gücləndirilməsi, səmərəli sosial müdafiə sisteminin qurulması və ən əsası əmək məhsuldarlığı səviyyəsinin yüksəldilməsi istiqamətində ölkənin inkişaf prioritetlərini müəyyənləşdirmişdir".

Bu gün qeyri-formal sektorun həm əhəlinin məşğulluğuna, həm də bütövlükdə ölkələrin iqtisadiyyatına ciddi təsir göstərməklə

əmək bazarının müstəqil seqmentinə çevrildiyini vurğulayan nazir bildirib ki, qeyri-formal məşğulluğun dünya iqtisadiyyatında payı-



nın getdikcə artması bu məsələyə hökumətlərin, sosial tərəfdaşların, beynəlxalq təşkilatların və tədqiqatçıların artan marağına səbəb olur, bu sahədə yeni innovativ yanaşmaların müəyyənləşdirilməsini zəruri edir: "Dünya Bankı və BMT-nin İnkişaf Proqramı tərəfindən aparılan tədqiqatlar göstərir ki, son dövrlərdə, əksər ölkələrdə milli sərvətin strukturunda nəzərəçar-pacaq dəyişikliklər baş verir. Bu, özünü iqtisadiyyatda aksentin orta hesabla hər ölkənin ümumi sərvətinin 16 faizini təşkil edən fiziki kapitaldan ümumi sərvətin 64 faizini təşkil edən insan kapitalına yönəldilməsində büruzə verir. Məhz bunun üçün də əmək münasibətlərinin rəsmiləşdirilməsi, vətəndaşların əmək və sosial hüquqlarının qorunması məsələsinə, bu sahədə mövcud olan problemlərin həllinə



insan inkişafı kontekstində və BƏT tərəfindən XXI əsrin əvvəllərində irəli sürülmüş Layihəli Əmək Konsepsiyası prizması altında baxılması dünyanın bütün ölkələrində olduğu kimi Azərbaycan üçün də olduqca əhəmiyyətlidir".

Nazir diqqətə çatdırıb ki, iqtisadi Əməkdaşlıq və İnkişaf Təşkilatının (OECD) İnkişaf Mərkəzinin məlumatına əsasən, dünyada iqtisadi fəal əhəlinin yarısından çoxu, yəni 1,8 milyard nəfər, əmək müqaviləsi bağlamadan, başqa sözlə, sosial müdafiə ilə əhatə olunmadan çalışır. Müxtəlif ölkələrdə qeyri-formal iqtisadiyyatın yaranma səbəblərinin də müxtəlif olduğunu öne çəkən S.Müslümov qeyd edib ki, Latin Amerikasının bəzi ölkələrində qeyri-formal məşğulluğun səviyyəsi 30 faizdən Cənubi Asiya ölkələrində 80 faizədək fərqlənir:

"Qeyri-formal məşğulluq inkişaf etməkdə olan və keçid ölkələrində, hətta inkişaf etmiş ölkələrdə də müşahidə olunur. Belə ki, iqtisadiyyatda qeyri-formal sektorun payı inkişaf etmiş Avropa Birliyi (EC-27) ölkələrində orta hesabla 18,4 faiz, Avstraliya, Kanada, Yaponiya, Yeni Zelandiya və ABŞ-da isə 8,6 faiz təşkil edir. BƏT-in və Ümumdünya Ticarət Təşkilatının birgə araşdırmaları nəticəsində müəyyən olunub ki, inkişaf etməkdə olan ölkələrdə qeyri-formal məşğulluğun səviyyəsinin yüksək olması ticarət əlaqələrinə daha çox təsir edir və ölkələrin açıq ticarətdən qazanc əldə etmək imkanını azaldır. Gender statistikasına isə göstərir ki, inkişaf etmiş ölkələrdə qeyri-formal məşğulluq əsasən kişilər, xüsusilə miqrantlar arasında müşahidə olunur, inkişaf etməkdə

olan ölkələrdə isə (məsələn, Şərqi və Cənubi Asiya ölkələrində) bu daha çox qadınlara xas olan haldır. Coğrafi baxımdan, qeyri-formal məşğulluğun əhatəsi şəhər yerlərində kənd yerlərinə nisbətən daha genişdir. Lakin kənd təsərrüfatında çalışanların məşğul əhalidə xüsusi çəkisinin yüksək olduğu ölkələrdə qeyri-formal məşğulluğun payı daha böyükdür".

S.Müslümov vurğulayıb ki, əmək bazarında qeyri-formal əmək münasibətlərinin mövcudluğu, milli qanunvericilikdə dəqiq müəyyən olunan hüquq pozuntusu olaraq, ölkədə əmək ehtiyatlarından səmərəli istifadə edilməsinə mənfi təsir göstərir, layihəli əməyin dəstəklənməsi və nəticə etibarilə əmək məhsuldarlığının yüksəldilməsi üçün çətinliklər yaradır.



“Kim”in başına at təpib?

RÖVŞAN
rovsen.rasulov@mail.ru

Şimali Koreya Xalq Demokratik Respublikası - KXDR. Bu ölkə İkinci Dünya müharibəsinin ardınca, SSRİ ilə ABŞ arasında başlayan və soyuq müharibə nəticəsində yaranan, eləcə də kommunist ideologiyasına əsaslanan ölkələrdən biridir. KXDR bu günlərdə bir neçə atom bombası gücündə olan hidrogen bombasını partladaraq, sınaqlar keçirdi. Üstəlik, ABŞ-a və bütövlükdə, Qərbdə açıq meydan oxumağa başladı. Bilmirəm kimin, ancaq Kim Çen İnin başına, həqiqətən də, at təpib. Xalqını olmazın məşəqqətlər içində yaşadaraq ətraf dünyadan təcrid edən Şimali Koreyanın siyasi lideri, çox yaqın ki, sınaqdan keçirdiyi hidrogen bombasına görə ya bədal ödəməli olacaq, ya da...

Çünki buna qədər də müxtəlif sınaq bəhanələri ilə gah Cənubi Koreya, gah da Yaponiya adaları üzərindən ballistik raketlərini uçurub. Hələlik, rəsmi Vaşinqton, rəsmi Tokio və rəsmi Seul rəsmi Pxenyana qarşı bəyanatlar səsləndirməkdədirlər. Uzağı, ABŞ-ın prezidentini Tramp Şimali Koreya ilə müharibə versiyasının mümkünlüyünə “baxarıq” cavabını verib. Lakin bunun yerinə, dünyanın aparıcı neft ixracatçısı hesab edilən, OPEK üzvü olan Venesuelaya hərbi təcavüzün mümkünlüyündən danışib. Bu, amerikalı prezidentin öz işidir əslində, sadəcə, ABŞ demokratiyası ilə bənzər bəyanatlar üst-üstə düşür. Hələ ki, Kim Çen İnin belə bəyanatları filan yerinə saymaması da öz yerində...

Ümumiyyətlə, “Kim”in bu bəyanatlardan qorxusu var ki...? Məncə, yox, heç bir qorxusu-zadı yoxdur. Ona nə var ki, istəyir xəyanətkar generallarını zenit topunun lüləsinə bağlayaraq, atəş açıdırıb edam etdirir, istəyir öz doğma ailə üzvlərini də özünə və ölkəsinə qarşı xəyanətdə ittiham edib, atır ac şirlərin və pələnglərin ağzına. Çox qəddardır Kim! Hətta Qərb və Qərbin müttəfiqlərinin bəyanatları ağızlarından çıxar-cıxmaz KXDR-in hərbi-siyasi lideri dərhal yeni silahını nümayiş etdirir, ardınca da sınağını keçirir. Deyəsən, dünyada kim-kimədir ki, kim-kimə. Fəqət, “Kim”insə vecinə deyil heç nə...

Hə, o biri tərəfdən də Nobel mükafatı almış Myanma prezidenti Aunq San Suu Ky ölkəsində törədilən kütləvi müsəlman qətləmlərinə susqunluq nümayiş etdirir. Sanki bu, belə də olmalıdır və qəddar buddist rahibləri, onlara dəstək olan hərbiçilər 3 gündə 3 min nəfəri (!!!-R.) ən ağır şəkildə qətlə yetirməli, uşaq, qoca, qadın demədən süngü-bıçaqdan keçirməliymiş! Mən hələ neçə illərdir ki, qətlə yetirilən müsəlmanları demirəm!

Lakin bu gün Myanmanın rahibləri onların soyqırımı törətmələrinə qarşı etiraz səslərini ucaldan insanları ələ salır, təhqir edirlər. Nəticədə, hər iki ölkə rəhbəri dünyaya meydan oxuyurlar. “Kim”in başına at təpibse, artıq çoxdan təpib. Söz isə artıq dünyanıdır. Əslində, dünyanı vecinə alan kimdir axı? BMT-nin onlarla qətnamələri var ki, onların heç biri icra olunmur...

P.S. Artıq “İŞİD” “erası” bitir, deyəsən, dünyanın başını qatmaq üçün yeni versiyalar elə bunlardır...

NATO və Rusiya generallarının Bakı görüşü

Azərbaycanın bu kimi görüşlərdə təşəbbüskar rolunda çıxış etməsi bir daha ölkəmizin sülh və əmin-amanlıq məkanı olmasını təsdiqləyir

Bəlli olduğu kimi, paytaxt Bakıda NATO-nun Hərbi Komitəsinin sədri, general Petr Pavelin rəhbərlik etdiyi nümayəndə heyəti ilə Rusiya Federasiyası Silahlı Qüvvələrinin Baş Qərargah rəisi, müdafiə nazirinin müavini, ordu generalı Valeri Gerasimovla görüşü baş tutacaq. Görüşdən əvvəl isə Azərbaycan Respublikası müdafiə nazirinin birinci müavini - Silahlı Qüvvələrin Baş Qərargah rəisi, general-polkovnik Nəcməddin Sadıqov ölkəmizdə səfərdə olan qonaqlarla görüş keçirib və bir daha vurğulanıb ki, Azərbaycan ilə NATO arasında hərbi əməkdaşlıq uğurla inkişaf etdirilməkdədir. Azərbaycanlı general Azərbaycan ilə NATO arasında səmərəli və etibarlı münasibətlərin qurulmasında Ümummilli Lider Heydər Əliyevin və dövlət başçısı, Silahlı Qüvvələrin Ali Baş Komandanı İlham Əliyevin xidmətlərini xüsusi qeyd edib. Əbəs yerə deyil ki, Azərbaycana səfər etməsindən məmnun olduğunu bildiren NATO generalı Rusiya Federasiyası Silahlı Qüvvələrinin Baş Qərargah rəisi ilə ikitərəfli görüşün, məhz Bakıda keçirilməsi üçün göstərilən səylərə və yüksək qonaqpərvərliyə görə Azərbaycan dövlətinin rəhbərliyinə dərin minnətdarlığını bildirib.

Bakı hətta soyuq münasibətləri olan ölkələr, təşkilatlar və hərbi-siyasi dairələr arasında ən layiqli barışdırıcı təşəbbüskar kimi çıxış etməklə yanaşı, belə görüşləri ənənəyə çevirir

Digər tərəfdən, onu da qeyd edə bilərik ki, bənzər görüşlərin keçirilməsi Bakıda ilk dəfə reallaşdırılıb. Elə də uzaq olmayan tarixdə, bu ilin fevralında Bakıda - Heydər Əliyev Mərkəzində ABŞ Silahlı Qüvvələrinin Qərargah Reisləri Komitəsinin sədri Cozef Danford və Rusiya müdafiə nazirinin birinci müavini, Rusiya Silahlı Qüvvələrinin Baş Qərargah rəisi Valeri Gerasimov arasında görüş keçirilmişdi. Artıq vurğulaya bilərik ki, Bakı hətta soyuq münasibətləri olan ölkələr, təşkilatlar və hərbi-siyasi dairələr arasında ən layiqli barışdırıcı təşəbbüskar kimi çıxış



etməklə yanaşı, belə görüşləri ənənəyə çevirir. Ümumiyyətlə, bu kimi görüşlərin baş tutması, məhz Azərbaycanın həlledici məqamlarda əsas mərkəz olduğunu kifayət qədər sübuta yetirmiş olur.

Bu baxımdan, sual oluna bilər ki, belə mühüm görüşün təşkili üçün dünyada kifayət qədər məkan olduğu təqdirdə, nəyə görə, məhz Azərbaycan seçilib? Birmənalı tərzdə demək olar ki, Azərbaycan dövlətinin həyata keçirdiyi müstəqil və balanslı siyasətin dünyanın güc mərkəzləri və böyük ölkələri tərəfindən hörmətlə qarşılanması və qəbul edilməsinin əyani təsdiqidir. Azərbaycan həm NATO ilə əməkdaşlıq çərçivəsində, həm də Rusiya ilə yaxın münasibətlər qurmuş, qarşılıqlı faydalı əməkdaşlıq və strateji tərəfdaşlıq əlaqələrini daim inkişaf etdirir.

Digər tərəfdən, Azərbaycan Prezidenti İlham Əliyevin yürütdüyü uğurlu balanslı siyasətin nəticəsidir ki, istər Rusiyanın hərbi-siyasi dairələri, istər də NATO ilə qarşılıqlı hörmətə və etimada əsaslanan yüksək əlaqələri sabit olaraq saxlanılmaqda davam edir. O da əbəs yerə deyil ki, hər iki hərbi mərkəz Prezident İlham Əliyevi etibarlı tərəfdaş, dünya səviyyəli siyasi lider kimi qəbul edir, Onunla əməkdaşlıq əlaqələrini yüksək qiymətləndirirlər.

Bakı görüşü NATO və Rusiya hərbi komandanlıqları arasında son illərdə baş tutan ən yüksək səviyyəli görüş kimi də tarixə düşmək ərafəsindədir

Bakının sözügedən istiqamətdə mərkəz kimi seçilməsi, bütövlükdə isə, Azərbaycanın beynəlxalq aləmdə oynadığı mühüm və müsbət mənada hərbi-siyasi platsdarm rolunu alması da, əslində, çox mühüm bir hadisədir. Əks halda, NATO və Rusiyanın ali hərbi kontingent rəhbərləri görüş məkanı kimi Bakını deyil, başqa bir ölkənin paytaxtını seçə bilərdilər. Lakin seçim dayanacağına, məhz Bakı olması Azərbaycanın regionda tutduğu mövqeyinin dünyada supergüclər tərəfindən yönəldilən siyasətə təkanverici güc olmasını kifayət qədər təsdiq edir.

Artıq sirr deyil ki, NATO və Rusiya generallarının görüşlərində dünyda cərəyan edən siyasi böhranlı vəziyyətin həlli istiqamətində fakir mübadilələri aparılacaq, mühüm qərarlar verəcək. Beləliklə, Bakı görüşü NATO və Rusiya hərbi komandanlıqları arasında son illərdə baş tutan ən yüksək səviyyəli görüş kimi də tarixə düşmək ərafəsindədir.

Rövşən NURƏDDİNOĞLU

“Otellərlə bağlı müasir standartlar hazırlanır”

Respublikada otellərlə bağlı Texniki Komitə yaradılıb və bu sahədə müasir standartlar hazırlanır. AZƏRTAC xəbər verir ki, bu fikirləri Standartlaşdırma, Metrologiya və Patent üzrə Dövlət Komitəsinin sədri Ramiz Həsənov jurnalistlərə müsahibəsində deyib.

Komitə sədrinin sözlərinə görə, yeni standartların müəyyən bir hissəsi artıq qəbul edilib. Eyni zamanda, bu sahənin təkmilləşdirilməsi ilə əlaqədar yeni normativ sənədlər də qəbul olunacaq. Ümumilikdə isə sözügedən standartlar xidmətin səviyyəsinin artırılması məqsədini daşıyır.



Söz və mətbuat azadlığı cəmiyyətdə demokratiyanın meyarı və ölçüsüdür

Bu gün Jurnalistlərin Beynəlxalq Həmrəyliyi Günü demokratik proseslərin inkişaf etdiyi Azərbaycanda da qeyd olunur

Müasir dövrümüzdə Azərbaycan mətbuatı dünya mətbuatının bir parçası kimi uğurla inkişaf edir. Mətbuatımızın inkişaf tarixindən söz açarkən, dövlət müstəqilliyimizin bərpasından sonrakı dövr daha çox xarakterizə edilir. Müstəqillik yolunda inamla irəliləyən və hərtərəfli inkişaf edən Azərbaycan Respublikası regionun siyasi, iqtisadi və humanitar mərkəzi statusunu qazanaraq, beynəlxalq münasibətlər sistemində öz layiqli yerini tutmuşdur. Söz və məlumat azadlığının təmin olunması sahəsində həyata keçirilmiş məqsədyönlü siyasət nəticəsində Azərbaycan kütləvi informasiya vasitələrinin sayına görə MDB və Şərqi Avropa ölkələri arasında lider mövqelərdən birini tutur.

Inkişaf yolu keçən Azərbaycan mətbuatı bu gün Jurnalistlərin Beynəlxalq Həmrəyliyi Günü qeyd edir. Qeyd edək ki, 8 Sentyabr - Jurnalistlərin Beynəlxalq Həmrəyliyi Günü 1943-cü ildən etibarən qeyd edilir. Həmin il Beynəlxalq Jurnalistlər Təşkilatının Buxarestdə keçirilmiş IV Konqresində bunla bağlı qərar qəbul olunmuşdur. Dünya mediası üçün əlamətdar sayılan bu tarix 1943-cü il sentyabrın 8-də hitlerçilər tərəfindən qətlə yetirilmiş çexiyalı jurnalist Yulius Fuçikin xatirəsinə təsis edilmişdir.

Dövlət müstəqilliyinin bərpasından sonra Azərbaycanda söz və məlumat azadlığının təmin olunması, demokratik, azad mətbuatın formalaşması, onun hüquqi-normativ bazasının qurulması, iqtisadi müstəqilliyinin təmin edilməsi üçün geniş imkanlar yaradılıb. Ölkəmizdə söz və məlumat azadlığını məhdudlaşdıran maneələr aradan qaldırılmış, kütləvi informasiya vasitələrinin fəaliyyətini tənzimləyən qanunvericilik bazası təkmilləşdirilərək, beynəlxalq standartlara uyğunlaşdırılmışdır.

Azərbaycan xalqının Ümummilli Lideri Heydər Əliyevin 1998-ci il 6 avqust tarixli Fərmanı ilə Nazirlər Kabinetinin nəzdində mətbuatda və digər kütləvi informasiya vasitələrində dövlət sirlərini mühafizə edən baş idarə ləğv edilmiş, bununla da, mətbuata təbiiq edilən senzura aradan qaldırılmış, milli mətbuatın inkişafı yolunda yeni perspektivlər açılmışdır. 2000-ci ildə Mətbuat və İnformasiya Nazirliyi ləğv olunmuş və dövlətin mətbuat üzərində nəzarət funksiyasından imtina edilmişdir. 2003-cü ildə Azərbaycan Jurnalistlərinin I Qurultayında mətbuatın özünü-tənzimləmə orqanı və dövlət qurumları ilə mətbuat arasında münasibətlərin nizamlanması funksiyalarını yerinə yetirən Mətbuat Şurası yaranmışdır.

Dövlət başçısının 2009-cu il 3 aprel tarixli "Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun yaradılması haqqında" Sərəncamı da, məhz konsepsiyada əksini tapmış məsələlərin praktik surətdə gerçəkləşdirilməsi baxımından mühüm əhəmiyyət kəsb edir.

Jurnalistlərin mənzil-məişət şəraitinin yaxşılaşdırılması üçün Azərbaycan Respub-



likası Prezidentinin Ehtiyat Fondundan maliyyə vəsaitinin ayrılması da mətbuata yüksək diqqət və qayğının bariz təəcəssümüdür. Bütün bunlar, həm də təsdiqləyir ki, Azərbaycan hakimiyyəti ölkədə söz və mətbuat azadlığının başlıca təminatçısıdır və bu sahədə həyata keçirilən islahatlar demokratikləşmə prosesinin mühüm tərkib hissəsidir.

Müasir dövrdə mətbuat və söz azadlığı cəmiyyətin və dövlətin demokratik inkişaf göstəricisi kimi qəbul olunur. Kütləvi informasiya vasitələri, qəzetlər, jurnallar, teleraidiolar, informasiya agentlikləri və informasiyanın müntəzəm formada yayıldığı digər vasitələr cəmiyyətdə ictimai fikri və sosial fəallığı formalaşdırmaqla yanaşı, həm də onları istiqamətləndirir. Bu mənada, dördüncü hakimiyyət hesab olunan kütləvi informasiya vasitələri dünyada demokratiya və informasiya azadlığının mühüm vasitəsi hesab edilir.

VƏTƏN SEVGİSİ ƏN BÖYÜK HƏMRƏYLİKDİR

Zümrüd BAYRAMOVA

Avropa Şurasının Bakı ofisinin rəhbərinin diplomatik fəaliyyəti başa çatır

Azərbaycanın xarici işlər naziri Elmar Məmmədov Avropa Şurasının Bakı ofisinin rəhbəri xanım Draqana Filipoviç ilə onun diplomatik fəaliyyətinin başa çatması münasibətilə görüşüb. Xarici İşlər Nazirliyinin mətbuat xidmətindən AZƏRTAC-a bildirilə ki, xanım Dragana Filipoviç diplomatik fəaliyyəti müddətində ona göstərilən dəstəyə görə təşəkkürünü bildirib. Görüşdə, həmçinin Azərbaycan ilə Avropa Şurası arasında əməkdaşlığın hazırkı vəziyyətinə və perspektivlərinə dair məsələlər ətrafında fikir mübadiləsi aparılıb. Nazir Elmar Məmmədov xanım Dragana Filipoviçə gələcək fəaliyyətində uğurlar arzu edib.



Cəmil - Gültəkinin Həsəni, ya da Hacıbəyli olmasının nə fərqi?

RƏFİQƏ

Cəmil, ya da Gültəkin. Birinin Həsəni, digərinin isə Hacıbəyli olmasının nə fərqi. Amma həmin adların və soyadların da azərbaycançılığa heç bir dəxli-filani yoxdur. Çünki Cəmilə Gültəkin azərbaycanlı adları və soyadlarını daşısalar belə, real azərbaycanlı olmaq dəyəri bu satqınlardan qat-qat uzaqdır. Hətta o qədər uzaqdır ki, belələrinə erməni dəyəri daha marağı daha yaxındır. Əqidəsizlik, satqıncılıq, ikiüzlülük, xəyanət, paxıllıq, xəbislik, şantajçılıq və pul hərisliyi bu kəslərdə daha çoxdur. Bir də öz xeyri, mənəfi naminə onlara qucaq açmış AXCP sədri Ə.Kərimlidə daha çox miqdardadır. Bir də C.Həsəni, G.Hacıbəyli nə qədər satqın, ikiüzlü, əqidəsiz, xəyanətkar, paxıl, şantajçı, pul hərisi olsalar da, Ə.Kərimlidən artıq ola bilməzlər. Amma su axıb, çuxurunu tapıb. Cəmilə Gültəkin bir araya gələrək, AXCP, "Milli Şura" adlı çuxura düşərək, üfnetli gölməçədə birləşiblər.

Hakimiyyətə qarşı böhtanlarını vaxtı ilə rüporları olan "Azadlıq"da deyirdilərsə, bu gün bu rüporu sosial şəbəkələr əvəz edir. Bir də üz "güngörməzdən" qırmızı olan G.Hacıbəyli və yaxud da C.Həsəni, Ə.Kərimli kimi-lərdə vicdan axtarmaq özü cinayətdir. Belələri abıra-zada qısılib-ələmirlər. Çünki abırları yoxdur! Abırsızdan isə, başqa nəyi gözləmək olar axı, Vətənə, millətə, xalqa sədaqətini? Baxın, bir neçə il bundan öncəyə qədər G.Hacıbəyli YAP-ın seçki platformalarının təbliğatında öndə gedənlərdən biri idi.

Qaldı ki, C.Həsəniyə, artıq onun haqqında o qədər danışılıb ki, artıq iy verir. Özünü gah "Milli Şura"nın "lideri", gah da dağıdıcı müxalifət düşərgənin "ağsaqqalı" adlandırır. Əgər onu həmin düşərgənin funksionerləri adam yerinə qoymurlarsa, bu iyverən qocadan nə ağsaqqal?! Düz sözə nə deyəsən. Sözümün əvvəlində dediyim kimi, bax, gördünüz ki, real azərbaycanlı olmaq dəyəri bu satqınlardan qat-qat uzaqdır. Hətta o qədər uzaqdır ki, belələrinə erməni dəyəri və marağı daha yaxındır.

Bakıda avtomobillə sərnışindəşmanın həcmi artıb

Yanvar-iyul aylarında Bakı şəhərində avtomobillə sərnışindəşmanın həcmi artıb. Bakı Şəhər Statistika İdarəsindən AZƏRTAC-a bildirilib ki, cari ilin yanvar-iyul aylarında avtomobil nəqliyyatı ilə sərnışindəşması ötən ilin eyni dövrünün səviyyəsini 0,3 faiz üstələyərək 392 min 217 min nəfərə bərabər olub.

8 sentyabr 2017-ci il

Binəqədidə “Elm və təhsil İlham Əliyev siyasətinin prioritet istiqamətlərindən biri kimi” adlı məlumat saati keçirilib



Dünən Binəqədi rayon icra hakimiyyətinin akt zalında “Elm və təhsil İlham Əliyev siyasətinin prioritet istiqamətlərindən biri kimi” mövzusunda məlumat saati keçirilib.

Tədbiri giriş sözü ilə açan YAP Binəqədi rayon təşkilatının sədri Ramiz Göyüşov qonaqları təqdim etdikdən sonra çıxış üçün sözü Bilik Fondunun aparat rəhbəri, hüquq elmləri doktoru, professor İsxan Vəliyevə verib.

İ.Vəliyev ənənəvi olaraq Bilik Fondu ilə birgə Binəqədi rayonunda məlumat saatinin keçirildiyini vurğulayaraq, qarşılıqlı əməkdaşlığın davamlı olacağını bildirib.

Tədbirdə məruzə ilə çıxış edən AMEA-nın müxbir üzvü, professor Misir Mərdanov “Təhsil millətin gələcəyidir”, - deyən Ulu Öndər Heydər Əliyevin təhsil sahəsinə həmişə diqqət yetirdiyini vurğulayıb: “Ulu Öndər

Heydər Əliyev SSRİ dövründə Azərbaycana rəhbərlik edərkən və ölkəmiz müstəqillik qazandıqdan sonra da təhsilə diqqətlə yanaşmış. Bunu Onun təhsil sahəsindəki xidmətləri də sübut edir. Azərbaycan müstəqil olduğundan sonra da təhsildə əldə edilmiş nailiyyətlər Ulu Öndər Heydər Əliyevin adı ilə bağlıdır. Biz müstəqilliyimizin ilk illərinə nəzər salanda, görürük ki, təhsildə məktəblərin yenidən qurulması, dərslərin və təhsil proqramlarının yenidən tərtib edilməsi və s. ilə bağlı müxtəlif problemlər və çətinliklər vardı. Ulu Öndərin hakimiyyətə qayıdışından sonra yeni məktəblərin tikilməsi, yeni dərslər metodlarının tətbiq olunması ilə bağlı ciddi işlər görülməyə başlandı”.

Sonda məruzə ətrafında auditoriyanın sualları cavablandırılıb.

ZÜMRÜD

Bu il qəbul imtahanlarında 600-dən yuxarı bal toplayan abituriyentlərin sayı artıb

2017-2018-ci tədris ili üçün təhsil müəssisələrinə tələbə qəbulu zamanı müsabiqə şərtlərini ödəyən abituriyentlərin (200 baldan çox bal toplayanlar) sayında 11,3 faiz artım olub.

Təhsil Nazirliyinin aparat rəhbərinin müavini, elm, ali və orta ixtisas təhsili şöbəsinin müdiri Yaqub Piriye AZƏRTAC-a bildirib ki, son dörd ildə ali təhsil müəssisələri tərəfindən qəbul yerlərinin proqnoz rəqəminin təqribən 14,6 faizə qədər artmasına, ərizə verənlərin sayının isə 15 faizədək azalmasına baxmayaraq, bu il müvafiq qəbul imtahanlarında 200-dən yuxarı bal toplayanların sayı 35 min 790 nəfər (50,6 faiz) təşkil edib. Bu göstərici ötən illə müqayisədə 6,7 faiz artıqdır.

Y.Piriye məlumat verib ki, keyfiyyət göstəricisində də artım müşahidə olunur. Son 4 ildə qəbul imtahanlarında 400-dən çox bal toplayanların sayı 18,8 faiz, 500-dən çox bal toplayanların sayı 27,6 faiz, 600-dən çox bal toplayanların sayı isə 43,3 faiz artıb. Bu, ali təhsil müəssisələrinə qəbul olunanların orta bal göstəricisinin artması deməkdir. Bu il qəbul imtahanlarında 2 min 464 nəfər 600 baldan yuxarı nəticə əldə edib. Ötən il bu rəqəm 2 min 281, 2015-ci ildə 2 min 94, 2014-cü ildə isə 1725 nəfər təşkil edib. Bu il 15 abituriyent 700 bal toplayıb.



Məktəb hər bir insan üçün həyatdır və zamanın çağırışlarının əsası da məktəbdən başlayır. Ardicıl olaraq təhsil sahəsində köklü islahatların aparılması məktəblilərin burada şəxsiyyət kimi formalaşmasına təsirini göstərməkdədir. Azərbaycanda bu islahatların ən mühüm mərhələsi yaşanılır. Təhsilin məzmunu və keyfiyyəti və təlimin təşkilinə verilən tələblərdə ciddi yeniləşmə və müasirləşdirmə prosesləri gedir.

Ölkəmizdə müasir standartlara cavab verən ümumtəhsil müəssisələrinin sayı ilbəl artır

Məktəb tikintisi ilə bağlı qəbul olunmuş dövlət proqramları bu sahədə sürətli inkişafı təmin edib. Regionların sosial-iqtisadi inkişafı, yoxsulluğun azaldılması, məcburi köçkünlərin həyat şəraitinin yaxşılaşdırılması və məşğulluğunun artırılması ilə bağlı qəbul olunan dövlət proqramlarında da məktəb tikintisinə xüsusi önəm verilir. Bakı və Abşeronun sosial-iqtisadi inkişafı ilə bağlı qəbul olunan dövlət proqramlarında yeni məktəblərin tikintisinə diqqət yetirməklə yanaşı, mövcud məktəblərin əsaslı təmirinə də yer ayrılıb. Yeni təhsil müəssisələrinin tikintisi, mövcud məktəblər üçün əlavə korpusların inşası, onların əsaslı təmiri, müasir avadanlıqlarla, laboratoriyalarla təminatı, istilik sisteminin bərpası nəticəsində, ümumilikdə ölkə üzrə 1 milyondan çox şagirdin təlim şəraiti yaxşılaşdırılmışdır. Məktəb tikintisi sahəsində görülən işlər nəticəsində ikinövbəli məktəblərin sayı xeyli azalıb. Məlumdur ki, ölkəmizdə olan məktəblərin əksəriyyəti ötən əsrini 30-cu, 40-cü illərdə, bəziləri isə 50-ci, 70-ci illərdə inşa olunub. Təbii ki, 1970-1980 il əvvəl tikilən binalar bu günün tələbinə cavab verməz və çox yararsız vəziyyətdədir. Müasir dövrümüzdə məktəblərin maddi-texniki bazasının gücləndirilməsi istiqamətində görülən işlər bu sahədə olan çətinlikləri aradan qaldırıb. Yüksək şəraiti ilə seçilən, müasir təlim avadanlıqları ilə təmin olunan məktəblər şagirdlərin istifadəsinə verilib. Məktəblərdə geniş abadlıq və quruculuq işləri görülmüşdür. Təhsil ocaqlarında informatika, laboratoriya otaqları, idman və akt zalları, yeməkxana, hərbi otaqlar fəaliyyət göstərir. Təhsil müəssisələri internet sistemi və müasir tədris avadanlıqları ilə təchiz olunub. Eyni zamanda, məktəblərin həyətəyənli əraziləri abadlaşdırılıb, yaşıllıq zolaqları salınıb, işıqlandırma sistemi quraşdırılıb.

Ölkəmizdə yeni tikilən, əlavə korpuslar inşa edilən, əsaslı təmir olunan məktəblərin sayı ilbəl artır. Bu günlərdə Azərbaycan Prezidenti Cənab İlham Əliyev paytaxtımız-



da əsaslı təmir edilən tam orta məktəblərdə yaradılan şəraitlə tanış olub. Nərimanov rayonunda əsaslı təmir edilən 212 sayılı tam orta məktəbdə, Nizami rayonundakı 201 sayılı tam orta məktəbdə, Nizami rayonundakı şəhid Xalid Quliyev adına 62 sayılı məktəb-liseydə, Sabunçu rayonunun Bakıxanov qəsəbəsindəki 74 nömrəli tam orta məktəbdə müəllim və şagird kollektivi yeni dərslərin tədris prosesini əsaslı surətdə bərpa edib və yenidən qurulan binada davam etdirəcəklər. Bu proses təkə paytaxt Bakıda deyil, bölgələrimizdə də sürətlə davam edir. Son illərdə təkə Ağdam rayonunda 30-dan çox məktəb binası tikilib istifadəyə verilib. 15-dən artıq məktəb binası əsaslı təmir olunub.

Müasir standartlara cavab verən bəzi məktəblərdə təhsil alan şagirdlər üçün tədris təmayüllər üzrə aparılacaq. Bildiyimiz kimi, ötən tədris ilində Bakı, Gəncə, Sumqayıt, Mingəçevir və Şirvan şəhərlərindən seçilmiş 58 ümumtəhsil məktəbin 10-cu sinfində 176 təmayül sinfi fəaliyyət göstərmişdir. 2016-2017-ci dərslərində isə qeyd olunan məktəblərin müvafiq qaydalar üzrə komplektləşdirilmiş XI siniflərində tədris təmayüllər üzrə davam etdiriləcək.

Azərbaycanın dünyaya inteqrasiya olduğu zamanda Azərbaycan təhsilinə yönəlmiş diqqət, məhz bu sahədə zamanın tələblərini ödəyəcək ziyalıların yetişməsinə doğru uğurlu bir addımdır.

Nəzakət ƏLƏDDİNQIZI

Alimlər immuniteti möhkəmlədən ən yaxşı məhsulların adlarını açıqlayıblar

Amerika alimləri bu qənaətə gəliblər ki, insanın immuniteti bağırsağın mikroflorasından asılıdır. AZƏRTAC "vistanews.ru" saytına istinadla xəbər verir ki, onlar orqanizmin qoruyucu qüvvələrini möhkəmlədən ən yaxşı məhsulların adlarını açıqlayıblar.



ABŞ mütəxəssislərinin fikrincə, insan lifli qida nə qədər çox yesə, onun bağırsağ hüceyrələri bir o qədər sürətlə işləyir. Lifli qida həzm olunanda əmələ gələn maddə orqanizmin qoruyucu funksiyasını yaxşılaşdırmaqda hüceyrələrə kömək edir. Alimlər bir sıra tədqiqatlar apararaq aydınlaşdırıblar ki, orqanizmin xəstəlik törədən patogenlərdən müdafiəsi çox vaxt rezident bakteriyaların fəallığından asılıdır. İnsan sellülozla zəngin yemək yeyəndə kolonsitlər elə işləməyə başlayır ki, rezidentlərin məhv olmasının qarşısı tamamilə alınır.

Alimlər bildırırlər ki, düzgün qidalanma yeyilən məhsulların keyfiyyətindən birbaşa asılıdır. Düzgün qidanın tərkibində yağlı, unlu və nişastalı məhsullar mümkün qədər az olmalı, daha çox zülal, vitaminlər, sellüloz və mikroelementlər olmalıdır. Diyetoloqlar isə bildırırlər ki, immuniteti möhkəmlətmək üçün müxtəlif sıyıqlara, tərəvəz və təmizlənməmiş taxıl məhsullarına, xüsusən, yerkökünə, habelə sitrus bitkilərinə üstünlük verilməlidir.

Bütün günü ayaqüstə işləmək zərərliyədir




Kanadalı mütəxəssislər 7320 nəfərin iştirakı ilə tədqiqat apararaq, ayaqüstə və oturaq vəziyyətdə işləməyin insan orqanizminə təsirini araşdırıblar. İştirakçılar işdə həftədə, ən azı, 15 saat oturaq vəziyyətdə və ya ayaqüstə olublar, yaxud da həm oturaq, həm də ayaqüstə çalışıblar. Alimlərin aradıqları müşahidələr 12 il davam edib. Tədqiqatın başlanmasına qədər iştirakçılardan heç biri ürək xəstəliyindən əziyyət çəkməyib.

AZƏRTAC "The Daily Mail" nəşrinə istinadən xəbər verir ki, tədqiqatçılar ayaqüstə işləyənlərin ürək xəstəliklərinə oturaq işdəkilərdən iki dəfə çox ürcəh olduqlarını aşkar ediblər. Alimlər, həmçinin aydınlaşdırıblar ki, işdə həm oturaq, həm də ayaqüstə olan kişilərdə ürək xəstəlikləri sadəcə oturaq vəziyyətdə işləyən kişilərdən 39 faiz çoxdur. Qadınlarda isə həmin göstərici daha yüksək - 80 faiz həddinə çatır.

Mütəxəssislər nəticələrə təsir göstərən amilləri də nəzərə alıblar. Onların qənaətinə görə, ayaqüstə olanda qan ayaqlara doğru axır və ürəyin yükü artır. Buna görə də uzun müddət ayaqüstə qalmaq ürək xəstəlikləri riskini artırır. Həmin vəziyyət, həmçinin bəldə problemlərin yaranmasına və hətta uşaqsalmağa da səbəb ola bilər. Ekspertlər tövsiyə edirlər ki, iş gününü ayaqüstə keçirənlər arada mütləq əyləşməyə də imkan tapsınlar.

İnsanın daxilini göstərən kamera kəşf edilib



İnsanın daxilini göstərən kamera kəşf edilib. AZƏRTAC xarici KİV-lərə istinadla xəbər verir ki, Edinburq Universitetinin professorları bu cihazın xəstələrin daxili orqanlarını yoxlamaq üçün əlverişli olduğunu bildırıblər.

Vücudun müxtəlif hissələrinə ötürülə bilən texnologiya fərqli şəklə istifadə edilir. Bu kameranın gələcəkdə həkimlər üçün mühüm avadanlığa çevriləcəyi bildirilib.

SƏS

Son səhifə

8 sentyabr

“Qarabağ” - “Roma” matçının biletləri satışa çıxarılır

Futbol üzrə UEFA Çempionlar Liqasının qrup mərhələsinin ikinci turu çərçivəsində keçiriləcək “Qarabağ”-“Roma” (İtaliya) oyununun biletləri sentyabrın 8-dən satışa çıxarılacaq. “Qarabağ” klubundan AZƏRTAC-a bildirilib ki, biletlərin qiyməti 2-50 manat arasında dəyişir. Azarkeşlər biletləri “ASAN” Xidmət Mərkəzləri, Heydər Əliyev Sarayının kassası, “28 Mall”, “Gənclik” Mall, “Park Bulvar” alış-veriş mərkəzləri, 69x və iTicket köşklərindən əldə edə bilərlər.



Özbəkistan Futbol Federasiyası erməni baş məşqçini qovdu



Özbəkistan Futbol Federasiyası millinin baş məşqçisi Samvel Babayanı qovub. SİA-nın xəbərinə görə, bu barədə məlumatı federasiyanın saytı yayıb. Məlumatda erməni məşqçinin Özbəkistan millisini DÇ-2018-ə çıxarmaq vəzifəsinin öhdəsindən gəlmədiyinə görə köməkçiləri ilə birgə istefaya göndərildiyi qeyd edilib. Xatırladaq ki, Özbəkistan millisi DÇ-2018-in seçmə mərhələsinin Asiya zonasının A qrupunda mübarizə aparıb. Özbəklər İran, Cənubi Koreya, Suriya, Çin və Qətərin yer aldığı qrupu 4-cü pillədə başa vuraraq, DÇ-dən kənar qalıblar.

“Çelsi” azarkeşlərin Azərbaycana səfər xərcini ödəyəcək

Londonun “Çelsi” futbol klubunun rəsmi saytında verilən məlumata görə, bu klub İngiltərəli azarkeşlərin təyyarə ilə Azərbaycana gəlib-qayıtma xərcinin ödənilməsi üçün vəsait ayıracaq. “Çelsi” Çempionlar Liqasında “Qarabağ” komandasına qarşı matçda bu klubu dəstəkləmək məqsədilə Bakıya gəlmək arzusunda olan hər azarkeş üçün üç yüz əlli doqquz funt sterlinq ayıracaq. Bu məbləğə Londondan Bakıya və geriye uçuş haqqı, həmçinin Azərbaycan paytaxtındakı dörd ulduzlu oteldə bir sutka qalmaq xərci daxildir. Xatırladaq ki, həmin matç noyabrın 22-də keçiriləcək.



Klaudio Ranyeri: “Bir neçə futbolçudan imtina etdim”



“Nant”ın baş məşqçisi Klaudio Ranyeri ötən yay klubun transfer bazarındakı fəaliyyətindən narazı qalıb. SİA-nın məlumatına görə, İtalyan mütəxəssis bunları deyib: “Klub prezidenti mənim tələblərimi yerinə yetirmək üçün əlindən gələni etdi. Özümü pis hiss etdiyimi soruşsanız, “yox” deyərəm. Narazı olsam da, transfer bazarının çətinliklərini bilərəm. Çətin period oldu. Bir neçə futbolçudan imtina etdim. Amma İndiyə qədər çox futbolçunun transferinə razılıq vermişəm”. Qeyd edək ki, Fransa Liqasında geridə qalan 4 turdan sonra “Nant” turnir cədvəlində 15-ci pillədə qərarlaşıb.

Baş redaktor:

Bəhruz Quliyev

Baş redaktorun müavinləri:

**Valeh Məhərrəmli
Fətulla Həsənov**

**Ünvanımız: Bakı şəhəri,
Üzeyir Hacıbəyov
küçəsi, 32.**

Şəhadətnamə: № 022492

http://www.ses-news.az

http://www.sesqazeti.az

E-mail: ses@sia.az

Tel: 598-33-90 Faks: 493-11-62

Buraxılışa məsul: Mətləb Salahov

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet “Səs”in kompüter mərkəzində yığılır, səhifələnilir.

“Azərbaycan” nəşriyyatında çap olunur

Qəzetdə AzərTAC, SİA, APA və AZADINFORM informasiya agentliklərinin məlumatlarından istifadə olunur.

**Qəzet
bazar və bazar
ertəsindən
başqa hər gün
nəşr olunur**

Tiraj: 5500